

"Təhsil haqqında" Azərbaycan Respublikası Qanununun tətbiq edilməsi barədə" Azərbaycan Respublikası Prezidentinin 2009-cu il 5 sentyabr tarixli 156 nömrəli Fərmanının 1.30-cu bəndinə əsasən Azərbaycan Respublikasının Nazirlər Kabineti

QƏRARA ALIR:

1. "Təhsildə xüsusi nailiyyətlərə görə" qızıl və gümüş medalların təsviri" təsdiq edilsin (əlavə olunur).

2. Azərbaycan Respublikasının Təhsil Nazirliyi Azərbaycan Respublikasının Maliyyə Nazirliyi ilə birlikdə bu qərardan irəli gələn məsələləri həll etsin.

3. Bu qərar imzalandığı gündən qüvvəyə minir.

Azərbaycan Respublikasının

Baş naziri Artur Rəsi-zadə

14 aprel 2011-ci il

№ 53

Azərbaycan Respublikası Nazirlər Kabinetinin

2011-ci il 14 aprel tarixli

53 nömrəli qərarı ilə təsdiq edilmişdir

"Təhsildə xüsusi nailiyyətlərə görə" qızıl və gümüş medalların təsviri

1. Ümumi təhsili xüsusi nailiyyətlərlə başa vuran məzunların təltif olunması üçün qızıl və gümüş medallar (bundan sonra - medallar) diametri 40 mm, qalınlığı 3 mm olan lövhə şəklində hazırlanır (1 və 2 nömrəli əlavələr).

2. Medalların üz tərəfində Azərbaycan Respublikasının Dövlət gerbi, gerbdən yuxarıda "Azərbaycan Respublikası" sözləri simmetrik yerləşdirilməklə həkk olunur.

3. Medalların arxa tərəfində çevrə daxilində qövsvərə kəsikdən başlanan günəş şüa şüalarının fonunda açıq vəziyyətdə olan kitabın qövsvərə kəsiklə daxil çevrə arasındakı hissədə aypara və səkkizguşəli ulduzun təsviri, yuxarı hissədə iki çevrə arasında saat əqrəbi istiqamətində "Təhsildə xüsusi nailiyyətlərə görə" sözləri həkk edilir. Bütün yazılar və təsvirlər qabarıqdır.

4. Qızıl medalın yan səthində çevrə boyunca böyük çap hərfi ilə QIZIL MEDAL, gümüş medalın yan səthində GÜMÜŞ MEDAL sözləri nəqş olunur.

5. Medallar bürünc metaldan hazırlanır. Qızıl medalın səthinə qızıl, gümüş medalın səthinə gümüş suyu çəkilir.

6. Medallar qırmızı rəngli plastik qutulara qablaşdırılır.

Əlavə

["Təhsildə xüsusi nailiyyətlərə görə qızıl və gümüş medalların təsviri" nə 1 nömrəli əlavə](#)

["Təhsildə xüsusi nailiyyətlərə görə qızıl və gümüş medalların təsviri" nə 2 nömrəli əlavə](#)